

Алімпіяда
працягвае
здзіўляць

Умовы пражывання ў алімпійскай вёсцы не раз падвяргаліся крытыцы з боку спартсменаў. Пасля таго, як у гатэлі, дзе спынілася зборная Аўстраліі, адбыўся пажар, члены амерыканскіх зборных па баскетболе вырашылі спыніцца ў каютах трансатлантычнага лайнера Silver Cloud.

У 1994 годзе ён быў спусчаны на ваду. Пазней яго смадэрнізавалі для італьянскай круізнай кампаніі. На 6 пасажырскіх палубах лайнера размяшчаюцца: невялікі адкрыты басейн з падагрэвам і 2 джакузі, рэстараны, буцкі, казіно, бібліятэка, канцэртная зала і многае іншае. Каюты лайнера нічым не саступаюць нумарам пяцізоркавай гасцініцы.



Бельгійскі дзюдаіст Дзірк ван Ціхелт, які з'яўляецца бронзавым прызёрам Алімпійскіх гульняў у Бразіліі, стаў ахвярай вулічных хуліганаў. Спартсмен пабілі на пляжы Рыа.



Мужчына ў кампаніі сяброў адправіўся да акіяну святкаваць перамогу. Аднак на таварышаў раптам напаў зламыснік. Ён ударыў дзюдаіста кулаком у твар і выкраў у яго сябра мабільны тэлефон. Ні спартсмену, ні яго таварышам не ўдалося дагнаць злодзея. Пасля інцыдэнту дзюдаіст адправіўся ў мясцовую бальніцу па меддапамогу.

Французскі фехтавальшчык Энцо Лефорт выйшаў на паядынак 1/16 фіналу алімпійскага турніру рапірыстаў з немцам Пётэрам Епіхам з мабільным тэлефонам у задняй кішэні штаноў. Падчас адной з атак спартсмена з Германіі Лефорт падаўся назад, і гаджэт выпаў на падлогу. Пасля атакі француз падняў апарат з памоста і перадаў яго трэнеру.



«ДРАЎЛЯНАЯ»
З БРОНЗАВЫМ
АДЛІВАМ

Айчынныя баскетбалісткі пакінулі сабе прывідныя шанцы на выхад у чвэрцьфінал Алімпіяды, Уладзімір Самсонаў стаў 4-м у настольным тэнісе і іншыя вынікі нашых спартсменаў у Рыа-дэ-Жанэйра.

* Баскетбольная зборная ў сваім 4-м матчы не змагла перайграць турчанак (71:74) і вельмі ўскладніла сваё турнірнае становішча.

— Нам не хапіла лаўкі запасных, — кажа галоўны трэнер зборнай **Анатоль БУЯЛЬСКИ**. — Сёння мы маем сем баскетбалістак, здольных гуляць на такім узроўні і пры такім ціску. Тут мала ўмець кідаць мяч — трэба яшчэ справіцца з эмоцыямі, з хваляваннем, са сваім эга. Цяжка патрабаваць чагосьці звыш ад спартсмена, якія сорах хвілін не сыходзяць з пляцоўкі, а наша задняя лінія гуляе амаль без замен.

Вядома, і ўдачы не хапіла. Успомніць кідок Тані Троінай... Зрэшты, гэта не яе стыкія. Калі б кідала здалёк пасля добрага каманднага розыгрышу, то трапіла б. Хоць мяч і так мог зваліцца ў кальцо, і тады ўсё было б інакш. У любым выпадку нічога, акрамя слоў падзякі, у мяне ў адрас дзяўчат няма.

Сёння беларускі правядуць заключны матч групавой стадыі са зборнай Аўстраліі.

— Гэта самая моцная каманда групы. Аднак трэба гуляць так, каб упершыню ў гісторыі перамагчы. Мы ніколі не выходзім на пляцоўку проста так. Да таго ж шанцы яшчэ ёсць, — дадаў Анатоль Сяргеевіч.

Пасля сустрэчы са зборнай Турцыі наша каманда знаходзіцца на 5-й пазіцыі ў групе. Нагадаем, у чвэрцьфінал выходзяць 4 найлепшыя каманды сікстэта.

* Уладзімір Самсонаў саступіў у матчы за трэцяе месца саперніку з Японіі Дзюну Мізутані з лікам 1:4. Азначным, што для нашага спартсмена гэта была шостая Алімпіяда ў кар'еры. Чацвёртае месца на Гульнях — найлепшы вынік беларуса

ў галоўных стартах чатырохгоддзя. У 1996 і 2000 гадах Уладзімір Самсонаў завяршаў барацьбу за ўзнагароды на стадыі чвэрцьфіналу. У Афінах (2004), Пекіне (2008) і Лондане (2012) ён не змог прабіцца ў васьмёрку наймацнейшых.

— Мне вельмі хацелася заваяваць алімпійскі медаль, але аднаго жадання мала — трэба яшчэ ўмець увасобіць яго ў жыццё. У кагосьці гэта атрымліваецца адразу, камусьці лёс дае шанец нашмат пазней ці наогул адварочваецца.


Я ніколі не скардзіўся на дыскамфорт і нейкія нязручнасці ў гульні, але цяпер, шчыра, мне замінала траўма рэбраў, атрыманая ў гульні з Яўгенам Аўчаровым. Мне было цяжка справіцца з хуткімі падачамі саперніка, але па ходзе гульні я здолеў перастроіцца і выйграць спачатку адзін сэт, а потым меў выдатную магчымасць зраўняць лік. Але ў справу ўмяшалася фартуна — японец пераможнае ачко ў чацвёртым сэце зарабіў дзякуючы мячу, які толькі злёгка чыркнуў па стале. Дастаць яго было практычна немагчыма.

Аб заканчэнні кар'еры пакуль не думаю. Буду гуляць далей. А колькі часу мне будзе адмерана звыш — цяжка сказаць. Але я ўжо адзначаў, што любы спартсмен марыць завяршыць прафесійную кар'еру з пераможным настроем. І я не выключэнне, — раскажаў пасля гульні **Уладзімір САМСОНАЎ**.

* Беларускі экіпаж жаночай двойкі парнай у складзе Юліі Бічых і Таццяны Кухты заняў 8-е месца. У фінале В беларускі фінішавалі другімі з вынікам 7 хвілін 40,48 секунды. З улікам фіналу А Бічых і Кухта аказаліся на выніковым 8-м месцы.

* Баксёр Міхаіл Даўгалевец не змог выйсці ў чвэрцьфінал алімпійскіх спаборніцтваў. У паядынку 1/8 фіналу вагавай катэгорыі да 81 кг беларус сустрэкаўся з Адзільбекам Ніязымбетавым з Казахстана і прайграў яму па ачках.

Дар'я ЛАБАЖЭВІЧ.
lobazhevich@zviazda.by



СЁННЯ

Сонца

	Усход	Захад	Даўжыня дня
Мінск —	5.45	20.43	14.58
Віцебск —	5.30	20.37	15.07
Магілёў —	5.35	20.33	14.58
Гомель —	5.36	20.24	14.48
Гродна —	6.01	20.57	14.56
Брэст —	6.06	20.53	14.47

Месяц

Першая квадра 10.08—17.08.
Месяц у сузор'і Стральца.


Імяніны

Пр. Васіля, Веніяміна, Івана, Мікалая, Сяргея, Юрыя.
К. Алены, Дзіяны, Іпаліта, Максіма, Яна.



Фота Анатоля КЛЕШЧУКА.

ЗАЎТРА



...у суседзяў

ВАРШАВА +20...+22°C	КІЕЎ +21...+22°C	РЫГА +18...+20°C
ВІЛЬНЮС +18...+20°C	МАСКВА +18...+20°C	С.-ПЕЦЯРБУРГ +15...+17°C

УСМІХНЕМСЯ

Калі Ганна перастала есці пасля шасці, яна пачала грызці Сямёна пасля сямі.

На вяселлі сяброў Таня пабегла лавіць букет, потым апамяталася і вярнулася. Бачылі б вы вочы яе мужа...

Парачка сядзіць у кінатэатры і глядзіць меладраму. Дзяўчына пытаецца:
— Як ты думаеш, яны ў канцы пажэняцца?
— Верагодна! Такія фільмы часта заканчваюцца трагічна!

Муж прыехаў дадому, прывёз сабе піва, жонцы марозіва. Сядзіць цяпер, пакрыўджаны, марозіва есць.

Даследаванні паказалі, што лепш за ўсё гамеапатыя дапамагае тым, хто яе прадае.

— Як твайго ката завуць?
— Днём ці ноччу?



Малюнак Аляксандра КАРПЮКЕВІЧА.

Даты Падзеі Людзі

13 ЖНІЎНЯ

1871 год — дата нараджэння Карла Лібкнехта, дзеяча германскай сацыял-дэмакратыі, аднаго з заснавальнікаў і кіраўнікоў Камуністычнай партыі Германіі.

1907 год — па рашэнні мэра Нью-Ёрка ў горадзе была арганізавана служба таксі, і на вуліцах з'явіліся першыя таксаматары. На самай справе аўтамабілісты сталі падпрацоўваць таксістамі значна раней, але толькі ў 1907 годзе гэты від паслуг быў структураваны, а машыны — забяспечаны лічбымінікамі і адмысловымі апазнавальнымі знакамі.

1926 год — нараджэння Фідэля Кастра Рус, былога першага сакратара ЦК Кампартыі Кубы (з кастрычніка 1965 года), Старшыні Дзяржаўнага савета і Савета Міністраў Рэспублікі Куба (1976—2008).

1942 год — нарадзіўся Вячаслаў Аляксандравіч Нікіфараў, кінарэжысёр, заслужаны дзеяч мастацтваў Беларусі. З 1969 года працаваў на «Беларусьфільме». Зняў фільмы «Хлеб пахне порахам», «Душа мая, Марыя», «Бацькі і дзеці», «Дуброўскі» і ін-



шыя. Лаўрэат Дзяржаўнай прэміі СССР (1986).

1961 год — па рашэнні ўладаў ГДР была зачынена мяжа паміж Усходнім і Заходнім Берлінам. Пачалося ўзвядзенне Берлінскай сцяны, якая на многія гады стала сімвалам падзелу не толькі Германіі на дзве дзяржавы, але і ўсяго еўрапейскага кантынента — на два варожыя лагеры. Сцяна была разбурана 9 лістапада 1989 года.

Было сказана

Андрэй МАКАЁНАК, пісьменнік, драматург:
«Без праўды людзі робяцца злыя. Нават добрыя людзі!»

ЗВЯЗДА БЕЛАРУСКАЯ ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь

РЭГІСТРАЦЫЙНАЕ ПАСВЕДЧАННЕ НУМАР 2 АД 17 ЛЮТАГА 2009 ГОДА, ВЫДАДЗЕНАЕ МІНІСТЭРСТВАМ ІНФАРМАЦЫІ РЭСПУБЛІКІ БЕЛАРУСЬ.

Дырэктар — галоўны рэдактар КАРПЮКЕВІЧ Аляксандр Мікалаевіч.
РЭДАКЦЫЙНАЯ КАЛЕГІЯ: Н. ДРЫЛА, Н.КАРПЕНКА (першы намеснік галоўнага рэдактара), А. ЛЯЎКОВІЧ (першы намеснік дырэктара), М. ЛІТВІНАЎ (намеснік галоўнага рэдактара), В. МЯДЗВЕДЗЕВА (намеснік галоўнага рэдактара), А. КЛЯШЧУК, Н. РАСОЛЬКА, С.РАСОЛЬКА, А. СЛАНЕЎСКИ (намеснік галоўнага рэдактара), В. ЦЕЛЯШУК, Л. ЦІМОШЫК (намеснік галоўнага рэдактара).
Выдавец — Рэдакцыйна-выдавецкая ўстанова «Выдавецкі дом «Звязда».
НАШ АДРАС: 220013 г. Мінск, вул. Б. Хмяльніцкага, 10-а.
ТЭЛЕФОНЫ: прыёмнай — 287 19 19 (тэл./факс); аддзелаў: пісьмаў — 284 44 04, падпіскі і распаўсюджвання — 284 44 04, бухгалтэрыі: 287 18 81.
Аўтары апублікаваных матэрыялаў нясуць адказнасць за падбор і дакладнасць фактаў, іх меркаванні не з'яўляюцца супадзеннем з меркаванням рэдакцыі. Рэдакцыя па сваім меркаванні адбірае і публікуе адрасаваныя ёй пісьмы. Перадрук матэрыялаў, апублікаваных у «Звяздзе», толькі з дазволу рэдакцыі.

<http://www.zviazda.by>;
e-mail: info@zviazda.by,
(для зваротаў): zvarot@zviazda.by

Матэрыялы, пазначаныя гэтым значком, носяць рэкламны характар. Адказнасць за змест рэкламы нясуць рэкламадаўцы.

Газета аддрукавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 30.04.2004. 220013, Мінск, пр. Незалежнасці, 79. Выходзіць 5 разоў на тыдзень. Тыраж 20.008. Індэкс 63850. Зак. № 3215.

М 1 2 3 4 5 6 7 8 9 10 11 12
П 1 2 3 4 5 6 7 8 9 10 11 12

ПРЫЁМ тэл./факс: 287 17 79,
РЭКЛАМЫ e-mail: reklama@zviazda.by

Нумар падпісаны ў 19.30
12 жніўня 2016 года.